


"पर्यटन, कृषि, शिक्षा र पूर्वाधार समृद्ध बन्दीपुर निर्माणको मुल आधार"



बन्दीपुर गाउँपालिका अध्यक्ष श्री सुरेन्द्र बहादुर थापा ज्यूले
सत्रौँ गाउँसभामा प्रस्तुत गर्नुभएको
वार्षिक नीति तथा कार्यक्रम
आ.व. ०८२/०८३



बन्दीपुर गाउँपालिका, तनहुँ
गण्डकी प्रदेश
२०८२ असार १० गते

आदरणीय गाउँपालिका उपाध्यक्षज्यू,

सभामा उपस्थित सम्पूर्ण गाउँसभा सदस्यज्यूहरू, पत्रकार, सुरक्षाकर्मी र राष्ट्रसेवक कर्मचारीज्यूहरू ।

नेपालको संविधान २०७२ मार्फत संघीय लोकतान्त्रीक गणतन्त्रात्मक नेपालको स्थापना भएसँगै राजनीतिक संरचनाको रूपमा निर्माण भएका स्थानीय तहहरूको राजनीतिक प्रतिनिधित्व मार्फत नागरिकको घरदैलोको सरकारको रूपमा कार्य गरी रहेको सन्दर्भमा केहि वर्ष देखि विभिन्न कारणले देश आर्थिक संकट र महङ्गीको समस्यासंग जुधिरहेको छ । यसबाट संघीय सरकार, प्रदेश सरकार र स्थानीय सरकारको राजस्व परिचालनमा प्रभाव पर्न गई स्थानीय तहले संघ र प्रदेशबाट पाउनु पर्ने वित्तिय हस्तान्तरणमा नकारात्मक असर परेको तत्कालिन सन्दर्भमा संवैधानिक व्यवस्था बमोजिम यस बन्दीपुर गाउँपालिकाको अगामी आर्थिक वर्ष २०८२/८३ को नीति तथा कार्यक्रम सम्मानीत गाउँसभा समक्ष पेश गरेको छु । यस अवसरमा स्थानीय सरकारलाई प्राप्त हुँदै आएको रचनात्मक साथ, समर्थन र सहयोगका लागि सम्पूर्ण गाउँपालिका बासीमा हार्दिक धन्यवाद ज्ञापन गर्दछु । प्रस्तुत नीति तथा कार्यक्रमले देशमा परेको चरम आर्थिक संकट, अनियन्त्रित महङ्गी र बढ्दो बेरोजगारीको कारणले थला परेको अर्थतन्त्रलाई गतिशील बनाउदै समृद्ध गाउँपालिका निर्माण गर्ने अभियानमा थप उचाई प्रदान गर्ने विश्वास लिएको छु ।

यस महत्वपुर्ण समयमा म नेपालमा नागरिक सर्वोच्चता, लोकतन्त्रको स्थापना तथा मुलुकको समृद्धि र अग्रगमनका लागि इतिहासका विभिन्न कालखण्डमा भएका राजनीतिक क्रान्ति, जनविद्रोह, जनआन्दोलन लगायतका बलिदानीपूर्ण संघर्षमा आफ्नो अमूल्य जीवन उत्सर्ग गर्नुहुने ज्ञात-अज्ञात शहीदहरूप्रति भावपूर्ण श्रद्धान्जली अर्पण गर्दछु । साथै, मुलुकमा राजनैतिक परिवर्तनको लागि विभिन्न समयमा नेतृत्व प्रदान गर्नुहुने श्रद्धेय नेताहरू तथा समुन्नतिको चाहना राख्नु हुने सम्पूर्ण बन्दीपुर गाउँपालिकाबासी जनताहरूमा हार्दिक कृतज्ञता व्यक्त गर्दछु ।

यस गाउँपालिकाको नीति तथा कार्यक्रम तर्जुमा गर्दा मुलतः नेपालको संविधानमा उल्लेखित एकल र साझा अधिकार सूची, आर्थिक अधिकार र आर्थिक कार्य प्रणाली, मौलिक हकहरू, आर्थिक, सामाजिक विकास, प्राकृतिक स्रोतको उपयोग नीति, वातावरण संरक्षण सम्बन्धी नीतिहरू, नेपाल सरकारबाट स्वीकृत संघ, प्रदेश र स्थानीय तहको कार्य विस्तृतीकरणको प्रतिवेदन, नेपाल सरकारले अवलम्बन गरेका आर्थिक तथा वित्तीय नीतिहरू, नेपालले अन्तर्राष्ट्रिय जगतमा जनाएका प्रतिवद्धताहरू, स्थानीय सरकार सञ्चालन ऐन, २०७४ तथा आर्थिक नियमावलीका प्रावधानहरू, विकासका समसामयिक मुद्दाहरू, दिगो विकास लक्ष्य २०३० को मार्गचित्र, मध्यमकालीन खर्च योजना, बन्दीपुर गाउँपालिकाको आवधिक योजनाबाट प्राप्त मार्गदर्शन सहित गाउँपालिकाको गाउँ, वस्ती, टोल हुँदै वडा समिति र विषयगत समितिहरूको बैठक, राजनीतिक दल लगायत सरोकारवालाहरूसँगको छलफल, सामाजिक सञ्जाल र अन्तरक्रियाबाट प्राप्त सुझाव समेतलाई आधारमानीतयार पारिएको छ ।

आदरणीय सभाका सदस्य ज्यूहरू,

अब म आर्थिक वर्ष २०८२/०८३ का लागी बन्दीपुर गाउँपालिकाको नीति तथा कार्यक्रम प्रस्तुत गर्दछु ।

नेपाल सरकारले लिएको "समृद्ध नेपाल, सुखी नेपाली" को राष्ट्रिय आकांक्षा अनुरूप गाउँपालिकाको सन्तुलित, समन्यायिक र समावेशी विकास गरी उच्च आर्थिक वृद्धिदर हासिल मार्फत गरिबी निवारण गर्ने लक्ष्यका साथ बन्दीपुर गाउँपालिकाले लिएको "पर्यटन, कृषि, शिक्षा र पूर्वाधार समृद्ध बन्दीपुर निर्माणको मूल आधार " भन्ने नारालाई साकार पार्न, वर्तमान अर्थतन्त्रको संकट र अनियन्त्रित महीबाट नागरिकलाई सुरक्षित, सिथिल अर्थतन्त्रलाई गतिशील बनाउन प्रस्तुत नीति तथा कार्यक्रमले निम्न कार्यक्रमलाई प्राथमिकता दिने नीति लिइएको छ ।

१. आर्थिक विकास सम्बन्धी नीति:

पशुपन्छी तथा मत्स्य विकास शाखा

१. कृषि तथा पशुपन्छीपालन व्यवसायमा जोखिम कम गरि कृषि व्यवसायलाई प्रवर्धन गर्न कृषि तथा पशुपन्छी बीमा कार्यक्रमलाई निरन्तरता दिईनेछ ।
२. हरियो घाँसमा आधारित पशुपालन गरि उत्पादन लागत घटाई पशुपालन व्यवसायबाट बढि फाईदा लिन घाँस खेतिलाई ५०% अनुदान कार्यक्रमलाई निरन्तरता दिईनेछ ।
३. दुग्ध उत्पादक सहकारी संस्थामा आवद्ध बन्दीपुर गाउँपालिका भित्रका कृषकहरुलाई दुग्ध उत्पादनमा प्रोत्साहन गर्नको लागि हालको प्रति लिटर १.५ रुपैया बाट वृद्धि गरि प्रति लिटर २ रुपैया पुर्याईनेछ ।
४. पशु नश्ल सुधारको माध्यमबाट उत्पादन र उत्पादकत्व वृद्धि गरि दुध र मासुमा आत्मनिर्भरता आयात प्रतिस्थापन र निर्यात प्रवर्धन गर्ने उद्देश्य अनुरूप कृतिम गर्भाधान मिसन कार्यक्रम लाई निरन्तरता दिईनेछ ।
५. रेविज रोग नियन्त्रणका लागि विश्वव्यापी रुपमा कुकुरको टोकाईबाट सर्ने रेविजबाट हुने मानव मृत्युलाई सन् २०३० भित्रमा शून्यमा झार्ने लक्ष्य प्राप्त गरि मानव जीवन रक्षा गर्ने उद्देश्य अनुरूप कुकुरमा रेविज रोग नियन्त्रण कार्यक्रम लाई निरन्तरता दिईनेछ ।
६. बन्दीपुर गाउँपालिका भित्रका सबै वडाहरुमा निःशुल्क पशु स्वास्थ्य शिविर कार्यक्रम सञ्चालनलाई निरन्तरता दिईनेछ ।
७. आय आर्जन, खाद्य तथा पोषण र सुरक्षा र रोजगारि सृजना गर्नको लागि बंगुर प्रवर्धन कार्यक्रम सञ्चालन गरिनेछ ।
८. कृषि तथा पशुपन्छी विकास कार्यक्रमको कार्यान्वयनमा प्राविधिक सहयोग प्रविधि प्रसार , आवश्यक समन्वय र सहजिकरणका लागि कृषि स्नातक र एक पालिका एक भेटेरिनरी डाक्टर कार्यक्रमलाई निरन्तरता दिईनेछ ।
९. पशुरोग नियन्त्रण गरि उत्पादन र उत्पादकत्व वृद्धिका लागि सञ्चालित पशुवस्तुको पूर्ण खोप कार्यक्रम लाई निरन्तरता दिईनेछ ।
१०. कृषकहरुलाई नयाँ प्रविधि तर्फ आत्मबिश्वास जगाउने दृष्टिकोणले कृषक अगुवाको रुपमा रहेका कृषकहरुलाई जुटाई छलफल गर्ने र बिभिन्न क्रियाकलाप देखाउने र सिकेका कुरा प्रसार गर्न उत्प्रेरित गराउन विभिन्न पशुपन्छी सम्बन्धि दिवसहरु सञ्चालन गरिनेछ ।
११. कृषकहरुलाई अर्को जिल्ला/पालिकाको ब्यवसायिक उत्पादन स्थल , नविनतम प्रविधि/ उच्च प्रविधि अपनाईएका सरकारी फार्म, अनुसन्धान केन्द्र वा निजी फार्महरुमा अवलोकन गराई हेरेर प्रेरणा लिने अवसर दिन अध्ययन अवलोकन भ्रमण कार्यक्रम सञ्चालन गरिनेछ ।
१२. कृषकहरुलाई कार्यक्षमता बढाउनुको साथै कृषकहरुको ज्ञानसीप अभिवृद्धि गरि ब्यवहारमा परिवर्तन ल्याउने हेतुले कृषकहरुको मागमा आधारित पशुपालन तालिम कार्यक्रम सञ्चालन गरिनेछ ।
१३. कृषकहरुलाई उनीहरुको मनोवल अभिवृद्धि गर्नुको साथै कृषि कर्ममा अघि बढ्ने हौसला प्रदान गर्नको लागि उत्कृष्ट कृषक, समूह सहकारी सम्मान कार्यक्रमलाई निरन्तरता दिईनेछ ।
१४. बन्दीपुर गाउँपालिका भित्रका सबै खोलानालाहरुमा माछाका भुराहरु छोड्ने तथा खोलानालामा बिषादी प्रयोग लगायत अन्य अवाञ्छित कार्य हुन नदिनको लागि सचेतनामूलक कार्यक्रम सञ्चालन गरिनेछ ।

१५. गाईभैसीहरूमा उल्टिरहने, समस्या प्रजनन प्रणालीका विकृति तथा बाझोपन का समस्याहरू भएका पशुबस्तुहरूलाई बिषय बिज्ञबाट चेक जाँच गरि बाझोपन को नियन्त्रण कार्यक्रम सञ्चालन गरिनेछ ।
१६. पशुबस्तुहरूमा रोग लागेर उपचार गर्नुभन्दा रोग लाग्न नदिनको लागि पशुबस्तुका विभिन्न खोपहरू तथा विभिन्न किसिमका औषधिहरू र उपचार सेवालाई निरन्तरता दिइनेछ ।
१७. पशुपन्छी र मानिस बिच एक आपसमा सर्ने जुनोटिक (जुनोसिस) रोग सम्बन्धि स्कूल शिक्षा कार्यक्रमलाई निरन्तरता दिइनेछ ।
१८. पशुजन्य पदार्थको उत्पादन र उत्पादकत्व वृद्धि गर्नको लागि गाई, भैसी, बाख्रा तथा माछापालनमा ५०% अनुदान कार्यक्रमहरू सञ्चालन गरिनेछ ।

कृषि शाखा:-

१९. कृषिमा श्रम तथा लागत न्यूनीकरण गर्न नवीनतम कृषि प्रविधिको प्रयोग गरि कृषिको आधुनिकिकरण, व्यवसायिकरण र यान्त्रीकरण मार्फत उत्पादन र उत्पादकत्व अभिवृद्धि गर्न कृषकहरूलाई अनुदानमा आधुनिक कृषि उपकरण वितरण र कार्यक्रमलाई निरन्तरता दिइनेछ ।
२०. स्थानीय जातका फलफूलहरूको संरक्षण गर्दै गाउँपालिका भरि नै निबुवा, अंगूर, एभोकाडो, मेवा, जुनार, बयर, ड्रागन फ्रुट, उखु लगायतका फलफूल खेती कार्यक्रमलाई निरन्तरता दिइनेछ ।
२१. अर्गानिक कृषि उत्पादनमा जोडका लागि जैविक विषादी निर्माण र प्रयोगमा कृषकहरूलाई तालिमको व्यवस्थापन र साना सिचाई कार्यक्रमहरूलाई निरन्तरता दिइनेछ ।
२२. कृषि उत्पादनको विस्तार एवं बजारिकरणको लागि कृषि उपज सकलन केन्द्रको स्थापना गरिनेछ।
२३. गाउँपालिका भित्रका कृषकहरूको तथ्यांक एकीकृत गर्न किसान सूचीकरण कार्यक्रम तथा कृषि, पशुपन्छी तथा मत्स्य तथ्यांक अद्यावधिक कार्यक्रमलाई निरन्तरता दिइनेछ ।
२४. खाद्य तथा पोषण सुरक्षाको प्रमुख आधारको रूपमा रहेका रैथाने जातका खाद्यान्न बालीहरू जस्तै कोदो, तोरी, फापर, टिमुर कागुनो, मकै, मुसुरो, धान, गहु, बोडी, भटमास, मस्याङ, गहत, आदि उत्पादकत्व बढाउनका लागि निरन्तरता दिइनेछ ।
२५. उत्पादन र उत्पादकत्व अभिवृद्धि गर्न सम्भाव्यता र आवश्यकता साथै मागको आधारमा चक्लाबन्दीलाई व्यवस्थित गरी सामूहिक र व्यक्तिगत खेती प्रणालीलाई प्रोत्साहन एवम् प्रवर्द्धन कार्यक्रमलाई निरन्तरता दिइनेछ ।
२६. माटोको अवस्थाबारे परिक्षण एवम् जानकारीका लागि प्रत्येक वडामा माटो जाँच शिविर सञ्चालन गरिनेछ ।
२७. बन्दीपुर गाउँपालिकामा मौरी पालनको लागि उपयुक्त स्थान देखिएकोले सम्भाव्यता अध्ययन गरी पकेट क्षेत्रको रूपमा विस्तार गरिनेछ ।
२८. पर्यटनलाई कृषिसँग आवद्ध गर्न कृषि पर्यटन (Agro Tourism) को नीति अबलम्बन गरिनेछ । सुन्तलालाई बन्दीपुरको उर्वर भूमिको रूपमा चिनाउन तथा बन्दीपुरको रसिलो र गुलियो सुन्तलाको माध्यमबाट बन्दीपुर बासीमा आर्थिक स्तर उकास्न ६ वटै वडामा सुन्तला खेती कार्यक्रमलाई प्रोत्साहन कार्यलाई निरन्तरता गरिनेछ ।
२९. कृषि क्षेत्रलाई प्रवर्द्धन गर्दै दलहन, तेलहन तथा आलु लगायतका बालीहरूलाई आत्मनिर्भर बनाउने कार्यक्रमलाई निरन्तरता दिइनेछ ।

३०. च्याउ एवम् कफि खेतीको विस्तार तथा प्रवर्द्धन कार्यक्रमलाई निरन्तरता दिईनेछ ।
३१. करेसाबारी पोखरी निर्माण र अकबरे खुर्सानी कार्यक्रमलाई व्यवसायिक रुपमा प्रवर्द्धन गरिनेछ ।
३२. कृषि सम्बन्धि स्थानिय स्तरमा माग भएबमोजिमका तालिम तथा क्षमता अभिवृद्धिका कार्यक्रमहरु संचालन गरिनेछ ।
३३. अगुवा कृषकहरुको व्यवसाय प्रवर्द्धनका लागि नमुना कृषि केन्द्रहरुमा अध्ययन अवलोचन कार्यक्रम संचालन गरिनेछ ।
३४. खेतीयोग्य जमिन, खोला नाला तथा जलाशयको उपलब्धताको अबस्था हेरी कृषि उत्पादन तथा उत्पादकत्व अभिवृद्धि गर्न सिंचाई पूर्वाधारहरुको निर्माण गरिनेछ ।
३५. पालिका भित्र रहेका साना ठुला बाँध कुलोहरुको मर्मत सम्भार गरी सबै फाँटहरुलाई कृषिजन्य उत्पादनमा वृद्धि गरी हरियाली बनाईनेछ ।

उद्योग, वाणिज्य तथा आपूर्ति तर्फ:

३६. गाउँपालिका र प्रदेश सरकारसँगको सहकार्यमा बन्दिपुरे जनताले उपभोग गर्ने वस्तुहरुको उत्पादनलाई अभिवृद्धि गर्न साना उद्योग स्थापनाको लागि आवश्यक तालिम र प्राविधिक सहयोग उपलब्ध गराउँदै उद्योग स्थापना गर्न प्रोत्साहन गर्ने नीति अवलम्बन गरिनेछ ।
३७. निर्माणाधीन औद्योगिक ग्रामको समयमा नै सम्पन्न गरिनेछ ।
३८. स्थानीय आवश्यकताका आधारमा आय तथा रोजगार अभिवृद्धिका लागि महिला, दलित, आदिवासी / जनजाति र विपन्न समुदायलाई लक्षित गरी लघु उद्यम विकास (मेड मोडल) बमोजिम युवाहरुलाई सीपमूलक तालिम मार्फत नयाँ उद्यमी सिर्जना गरिनेछ ।
३९. स्थानीय मौलिक एवम् विशेष उत्पादनको पहिचान गरि बजार सम्भाव्यता अध्ययन गरी उक्त उत्पादनको ब्रान्डिङ गरिनेछ ।
४०. कृषि तथा पशुपन्छी एवं अन्य वस्तुमा आधारित उद्योगको स्थापना सञ्चालन तथा सुदृढीकरण कार्यलाई प्रोत्साहन बजारीकरण गरिनेछ ।

पर्यटन तर्फ:

४१. गण्डकी प्रदेशको दोश्रो पर्यटकीय गन्तव्य एवं पहाडकी रानीको उपनामले परिचित बन्दीपुर साथै ६ वटै वडामा पर्यटकीय स्थलहरुको दिगो विकासका लागि संरक्षण संवर्द्धन र प्रवर्द्धन गरी बन्दीपुर गाउँपालिकालाई पर्यटकीय केन्द्रको रुपमा विकास गरिनेछ ।
४२. Visit Bandipur 2025 कार्यक्रम मार्फत बन्दीपुरको पर्यटन व्यवसायलाई थप उचाईमा पुर्याउन प्रवर्द्धनात्मक साथसाथै पर्यटन पूर्वाधार कार्यक्रमलाई जोड दिईनेछ ।
४३. Visit Bandipur 2025 कार्यक्रम मार्फत देशका ठुला सहरहरुमा प्रचारप्रसारका कार्यक्रमहरु संचालन गरिनेछ ।
४४. पर्यटन डकुमेन्ट्री, फोटोग्राफी जस्ता स्वरोगारमुलक कार्यक्रमहरुलाई निरन्तरता दिईनेछ ।
४५. बन्दीपुरको पर्यटनलाई विस्तार गर्दै होम स्टेहरुको गुणस्तर सुधारका लागि नमुना होमस्टे निर्माणका लागि आवश्यकता अनुसारको तालिम र होमस्टे सर्किटको विकास गरिनेछ ।

४६. गाउँपालिका भित्र रहेका पौराणिक चौतारा ठाँटी एवम् बगैचाहरूको संरक्षण एवम् प्रवर्द्धन गरिनेछ।
४७. राष्ट्रिय र अन्तराष्ट्रिय पर्यटकलाई आर्कषणका लागि थुम्का पर्यटनको विकास गरिनेछ।
४८. बन्दीपुरमा आउने पर्यटकहरूको लगत राख्न र होमस्टे, होटलहरूको एकीकृत जानकारी गराउन पर्यटन सुचना केन्द्रको स्थापना गरिनेछ।
४९. पर्यटकीय क्षेत्र र गाउँहरू भित्र रहेका गल्लीहरूमा ढुङ्गा, छपनी र उज्यालो बन्दीपुर कार्यक्रमलाई निरन्तरता दिइनेछ।
५०. आन्तरिक र बाह्य पर्यटन प्रवर्द्धनका लागि उपर्युक्त स्थानमा बन्दीपुरका कला, संस्कृति देखाउने प्रदर्शनी स्थल बनाइनेछ।
५१. Visit Bandipur 2025 कार्यक्रम अन्तर्गत बन्दीपुर अन्तराष्ट्रिय साइकल दौड प्रतियोगिता संचालन गरिनेछ।
५२. बन्दीपुरको पर्यटनलाई थप प्रभावकारी बनाउन पदमार्गहरूको विकास गरिनेछ।
५३. पौराणिक सहरको रूपमा रहेको बन्दीपुर बजारको सौन्दर्यिकरण गर्दै संरक्षित क्षेत्रको भावलाई आत्मसाथ गर्दै विश्व सम्पदा सूचीमा सूचीकरण गर्नका लागि प्रारम्भिक चरणका कामहरू संचालन गरिनेछ।
५४. बन्दीपुरको पर्यटनलाई थप मद्दत पुर्याएको बन्दीपुर केवलकारलाई आवश्यक सहयोग र प्रवर्द्धनमा सहजता प्रदान गरिनेछ।
५५. रैथाने बाली संरक्षण गर्दै र कृषि उत्पादनलाई पर्यटन संग जोडी कृषि फाम हाउसहरूलाई फामहाउस स्टेकोको रूपमा अगाडी बढाईने छ।
५६. सहासिक पर्यटनको प्रचुर सम्भावना रहेको रक क्लाईम्बिङ्ग, प्याराग्लाईडिङ्ग, साक्लिङ्ग, क्यानोईङ्ग, राफ्टिङ्ग, साक्लिङ्ग जस्ता खेलको प्रबर्धन गर्दै बिभिन्न कार्यक्रमहरू संचालन गरिनेछ।
५७. बन्दीपुरको दिगो पर्यटन बिकास र पर्यटकको बसाई अवधि लामो बनाउनको निमित्त छिमेकी पालिकाहरू संगको समन्वयमा बिभिन्न पर्यटकिय स्थानको प्रबर्धन र बिकास गरिनेछ।
५८. बन्दीपुरको धार्मिक पर्यटन प्रवर्धन गर्नको लागि बन्दीपुरमा परापूर्व काल देखि मान्दै आएका मठ मन्दिर (मुकुन्देश्वरी, थानीमाई, खड्कमाई, भुत्याई बराह, सन्तनेश्वर महादेव, मुलपानीका महादेव, साम्दीको महादेव मन्दिर, तीनधाराका महादेव, पहाडपानीको महादेव मन्दिर आदीको संरक्षण र सम्बर्धन गर्दै यसको प्रबर्धन गरिने छ।
५९. बन्दीपुरको राष्ट्रिय तथा अन्तराष्ट्रिय स्तरमा प्रचार प्रसार गर्नको लागि “Bandipur in Kathmandu” कार्यक्रम संचालनको लागि सहकार्य गरिनेछ।
६०. पर्यटन मैत्री पूर्वाधार निर्माणलाई मणिमुकुन्दसेन पदमार्ग (Mini Great wall), रक गार्डेन र रक क्लाईम्बिङ्ग निर्माणलाई निरन्तरता दिइनेछ।
६१. बन्दीपुरको सिरको रूपमा रहेको थानीमाई मन्दिर र मुकुन्देश्वरी दरबार संरक्षण एवम् मन्दिरको निर्माण गरिनेछ।
६२. पर्यटनबाट बन्दीपुरको राजश्वलाई वृद्धि गर्न बिभिन्न पर्यटकिय पार्क तथा पर्यटन मैत्री खेलमा सहभागी गराई दस्तुर संकलनलाई बिस्तार गरिनेछ।
६३. बन्दीपुर भित्र बाईसि चौबिसे राजाका पालामा चर्चित गढी (हुस्लाङ्ग कोट, चन्द्रकोटको गढी र अन्य गढीहरूको ईतिहास अध्ययन गरि यसको संरक्षण गरिने छ।
६४. पर्यटनमा लगानि भित्राउको लागि लगानी मैत्री नीति बनाई अगाडी सारिनेछ।

६५. एशियाकै ठुलो शिद्ध गुफा, पाताल द्वार गुफा, शंखे गुफा जस्ता गुफाको संरक्षण र प्रबर्धन गरि पर्यटकिय गतिविधी संचालन गरिनेछ ।
६६. “आफ्नो गाउँ रमाईलो बनाउ” कार्यक्रमबाट गाउँका हरेक बस्तीलाई पर्यटकिय केन्द्रको रुपमा बिकास गर्न साझेदारी गरि ग्रामिण सौन्दर्यीकरण तथा उज्यालो बन्दीपुर र ढुङ्ग छपनिको कार्यक्रमलाई निरन्तरता दिईनेछ।
६७. बन्दीपुरमा रहेका हरेक पर्यटकिय गन्तव्यहरुको छोटो बृतचित्र तयार गरि यसको प्रचार प्रसार गरिनेछ ।
६८. बन्दीपुर भित्रको पर्यटकिय गन्तव्य र यहाँको मौलिक परम्परालाई देखाईने पर्यटक म्याप तयार गरि पर्यटकहरुको लागि थप सहज बनाईनेछ ।
६९. बन्दीपुर, छिमकेश्वरी, मनकामना, गोरखा दरबार , भनुभक्तको जन्मस्थान, तनहुँसुर हुदै बन्दीपुर सम्मको ट्रेकिङ्ग रुटको सम्भाव्यता अध्ययन गरि यसको प्रचार प्रसार गरिनेछ ।
७०. बन्दीपुरको प्रचार प्रसारकोलागि पर्यटन पुस्तक, डिजिटल क्यू.आर बोर्डलाई प्रकाशन गरि प्रचार गरिनेछ।
७१. बन्दीपुरका मुर्त तथा अमूर्त संस्कृती र सम्पदाहरुको संरक्षण र सम्बर्धन गरिनेछ ।

सहकारी तथा वित्तीय क्षेत्र तर्फः

७२. सहकारी सम्बन्धि क्षमता विकास कार्यका लागि आवश्यक तालिमको व्यवस्था मिलाइनेछ ।
७३. गाउँपालिकाभित्र रहेका सहकारी संस्थाको नियमन र निरीक्षणलाई प्राथमिकता दिदै उद्यमशिल क्षेत्रमा लगानी गर्न प्रोत्साहनमूलक काममा लगाइनेछ ।
७४. गाउँपालिका भित्र रहेका सहकारीको अध्ययन अवलोकन गरी अवस्थाको चित्रण गरिनेछ भने सो को प्रभावकारी अभिलेख तयार गरिनेछ ।
७५. सहकारीलाई पुँजी निर्माणको महत्त्वपूर्ण माध्यमको रुपमा स्थापित गरी स्थानीय रोजगारी वृद्धि तथा स्थानीय कृषि तथा पशुचौपाया सम्बन्धी उद्योग स्थापना र साना घरेलु उद्यम लगानी गर्ने वातावरणको सृजना गरिनेछ ।
७६. सहकारीहरु मर्ज गरेर एउटा विशिष्टकृत सहकारी निर्माण गरी साना खाले ल्याइनेछ ।

आदरणिय गाउँसभाका सदस्य ज्यूहरु,

२. सामाजिक विकास सम्बन्धी नीतिः

शिक्षा तर्फः

७७. अनिवार्य आधारभूत, निःशुल्क र जीवनोपयोगी माध्यमिक शिक्षा भन्ने नारालाई सार्थकता प्रदान गर्न सामुदायिक शिक्षाको गुणस्तर प्रवर्द्धनको अभियान सञ्चालन गरिनेछ ।
७८. आधारभूत तहसम्मको शिक्षालाई अनिवार्य तथा निशुल्क बनाउन कार्यक्रमहरु सञ्चालन गरिनेछ ।
७९. तीन वर्ष उमेर पूरा गरेका सबै बालबालिकाहरुलाई गुणस्तरीय प्रारम्भिक बालविकास शिक्षामा पहुँच सुनिश्चित गरिने छ ।
८०. दिवा खाजा, विद्यालय सञ्चालन र व्यवस्थापनका लागि मापदण्डको आधारमा सशर्त अनुदान उपलब्ध गराइने छ । कक्षागत र विषयगत शिक्षक व्यवस्थापनका लागि युवा स्वयम् सेवा कार्यक्रमलाई निरन्तरता दिइने छ ।
८१. विपन्न, सीमान्तकृत, लोपोन्मुख र दलित समुदायका बालबालिकाहरुका लागि शैक्षिक प्रोत्साहन कार्यक्रम सञ्चालन गरिने छ ।
८२. विद्यालयहरुलाई प्रस्तावको आधारमा ठूला विद्यालय (Big School) को रूपमा विकास गरिने छ । एउटै सेवा क्षेत्रभित्र भएका माध्यमिक विद्यालयलाई अग्रणी विद्यालय (Lead School) को रूपमा र आधारभूत विद्यालयहरुलाई ठूला विद्यालयको आधार विद्यालय (Satellite School) को रूपमा शैक्षणिक गतिविधिमा सहकार्य र समन्वय गराइने छ ।
८३. ब्यवहारिक शुक्रबार कार्यक्रमलाई रचनात्मक, व्यवहारिक, प्रयोगात्मक र परियोजनामा आधारित बनाउँदै सिर्जनशिल शिक्षाको आधारको रूपमा कार्यान्वयन गरिने छ ।
८४. संस्थागत विद्यालयहरुको शुल्क निर्धारणलाई विद्यालय वर्गीकरणसङ्ग आवद्ध गरिने छ । संस्थागत विद्यालयबाट प्रदान गरिने छात्रवृत्तिलाई एकीकृत, व्यवस्थित र पारदर्शी बनाइने छ । संस्थागत विद्यालयको नियमित नियमनलाई प्रभावकारी बनाउन वडा शिक्षा समितिलाई जिम्मेवार तुल्याइनेछ ।
८५. गाउँपालिका भित्र बसोवास गर्ने विभिन्न बिषयमा उच्चशिक्षा हासिल गरी सोही क्षेत्रबाट निवृत्त तथा कार्यरत ब्यक्तिहरुको सूची तयार गरी उनीहरुको ज्ञान तथा अनुभवलाई शैक्षिक विकासमा उपयोग गर्नका लागि विषयविज्ञ समिति गठन गरी सघन रुपमा बिद्यालयहरुको अनुगमन तथा पृष्ठपोषण को माध्यमबाट शिक्षकहरुको पेशागत दक्षता अभिवृद्धिमा केन्द्रित गरिनेछ ।
८६. विद्यालयहरुमा कक्षाकोठा भित्र हुने शिक्षण सिकाई क्रियाकलापलाई विद्यार्थी केन्द्रित बनाई सिकाई प्रभावकारी बनाउन अन्तर विद्यालय अध्ययन भ्रमण, गाउँक्षेत्रका महत्वपूर्ण स्थानहरु तथा उत्कृष्ट शैक्षिक संस्थाहरुको अध्ययन अवलोकनका कार्यक्रमहरु सञ्चालन गरी असल अभ्यासको स्थानान्तरणमा जोड दिइनेछ ।
८७. गाउँपालिका स्तरीय परीक्षा समितिबाट विद्यालयस्तरमा सञ्चालन हुने आवधिक परीक्षाहरुलाई व्यवस्थित र प्रभावकारी बनाउदै लगिनेछ । आधारभूत तह कक्षा ८ र ५ को स्तरीकृत परीक्षाको नतिजा विश्लेषण गरी कमजोर विषयका विद्यार्थीहरुलाई उपचारात्मक कक्षा सञ्चालनगर्न बिद्यालयहरुलाई प्रोत्साहित गरिनेछ ।
८८. सामुदायिक विद्यालयको सबै तथ्याङ्क विद्युतीय(IEMIS) प्रविधिमैत्री प्रणालीमा आवद्ध गरी प्रभावकारी उपयोग गरिनेछ ।
८९. नृत्य, गायन, संगीत, साहित्य, खेलकुद तथा दैनिक जीवनोपयोगी कलाको अतिरिक्त सीप प्रदान गर्न विषयगत आंशिक प्रशिक्षकको व्यवस्था गरिनेछ ।

९०. विद्यार्थीसँग अध्यक्ष कार्यक्रमलाई संचालन गरिने छ । विद्यालयको अनुगमन र सुपरिवेक्षणलाई सूचकमा आधारित बनाइने छ। शैक्षिक क्रियाकलापहरूलाई शैक्षिक क्यालेन्डरमा आधारित बनाइ सबै विद्यालयहरूमा कार्यान्वयन गरिने छ ।
९१. विद्यालयमा भएका मौजुदा स्रोतसाधनको अधिकतम सदुपयोग गर्दै आवश्यकताको आधारमा विद्यालयहरूलाई स्रोतसाधनयुक्त बनाउन तथा शिक्षाको गुणस्तर अभिवृद्धिका लागि विद्यालयमा शिक्षण सिकाई क्रियाकलापलाई योजनावद्ध रूपमा सञ्चालन गर्न आवधिक शिक्षा योजना निर्माण गरिनेछ ।
९२. शिक्षक कर्मचारी तथा विद्यालय लाई शैक्षिक उपलब्धीको आधारमा दण्ड तथा पुरस्कारको नीति अवलम्बन गरिनेछ ।
९३. आधारभूत तह देखी माध्यमिक तह सम्मका बालबालिकाहरु बीच विभिन्न अतिरिक्त क्रियाकलापहरुमा स्वस्थ प्रतिस्पर्धा गराई बालबालिकामा अन्तरनिहित प्रतिभा प्रस्फुटन गरी प्रोत्साहन गर्ने परिपाटिको विकास गरिनेछ।
९४. बाल अधिकारको सुनिश्चितता कायम गरी बालमैत्री स्थानीय शासन (CFLG) कार्यक्रमलाई सबै वडाहरूमा प्रभावकारी रूपमा कार्यान्वयन गरिनेछ ।
९५. नियमवाली अनुसारको प्रधानाध्यापक व्यवस्थापन तथा विद्यार्थी संख्या र भूगोल समेतका आधारमा विद्यालयको समायोजन र दरबन्दी मिलानको कार्यलाई निरन्तरता दिइनेछ ।
९६. स्थानीय पाठ्यक्रमलाई कक्षाकोठामा सहजीकरण गर्न स्थानीय आवश्यकता अनुरूप व्यवहारिक र जीवनोपयोगी एवम् सान्दर्भिक शिक्षक निर्देशिकाको व्यवस्था गरिनेछ । स्थानीय पाठ्यक्रम मार्फत व्यवहारिक र जीवन उपयोगी शिक्षाको कार्यान्वयनमा विशेष जोड दिइनेछ।
९७. प्र.अ.र पालिका, शिक्षकहरु र प्रअ. वि.व्य.स. अध्यक्ष र पालिकासँग कार्य सम्पादन सम्झौता गरी प्रत्येक चौमासिक परीक्षा पछी विषयगत शैक्षिक गुणस्तर सुधारका कार्यक्रमहरु निरन्तर ढंगले अगाडी बढाउने छ
९८. पालिका भित्र रहेका सबै २९ वटै विद्यालयमा शैक्षिक सामग्रीहरुको प्रयोग, पाठ्योजना निर्माण, मुल्याङ्कन, एकाई परीक्षा, अनुगमन जस्ता नियमति प्रक्रियालाई थप कडाईका साथ कक्षाकोठा गुणस्तरीय शिक्षण सुधार अभियान कार्यक्रमलाई वर्षभरी नै कडाईका साथ निरन्तरता दिई परिणाम निकालिने छ ।
९९. शिक्षक तथा बालविकास सहजकर्ताको क्षमता अभिवृद्धिको लागि uws को साझेदारीमा विषयगत तालिम सञ्चालन गरिनेछ ।
१००. शैक्षिक गुणस्तर सुधारका लागि हरेक विषयको शैक्षिक क्यालेन्डर अनुसार एकाई परीक्षा लिने कार्यलाई निरन्तरता दिई गुणस्तर सुधारका थप कार्यक्रमलाई अगाडी बढाइने छ ।
१०१. प्रारम्भिक बाल विकास केन्द्रलाई विद्यालय शिक्षाको अभिन्न अंगको रूपमा विकास गर्न आवश्यकताका आधारमा सिकाई वातारणमा सुधार सहजकर्ताको क्षमता विकास एंवम प्रोत्साहनको उचित प्रवन्ध मिलाइने छ ।
१०२. सामुदायिक विद्यालयको गुणस्तर अभिवृद्धिका लागि सामुदायिक निजी विद्यालय सहकार्य अभियान सञ्चालन गरिनेछ ।

युवा तथा खेलकुद तर्फ

१०३. शिक्षा, स्वास्थ्य, खेलकुद, कृषि, पर्यटन र समाज सेवा लगायतका क्षेत्रमा युवा स्वयंसेवक परिचालनलाई निरन्तरता दिइनेछ ।
१०४. युवाहरूलाई स्वदेशमै बसेर वृत्तिविकासका आधार तयार गर्न युवामा सीपवृद्धि, उद्यमशिलताको प्रवर्द्धन गरी स्वरोजगार सिर्जना, दुर्व्यसन विरुद्ध सचेतना जस्ता युवा सशक्तीकरणका कार्यक्रमहरू सञ्चालन गरिनेछ ।
१०५. विद्यालय तहदेखि नै खेल प्रतिभा प्रस्फुटनको अवसर प्रदान गर्न राष्ट्रपति रनिङ शिल्डका अतिरिक्त वडा अध्यक्ष कप,पालिका अध्यक्ष कप खेलकुद कार्यक्रम सञ्चालन गरिने छ । फुटबल तथा भलिबल खेलहरूको विद्यालय स्तरीय लिग सञ्चालन गरिने छ ।
१०६. सामुदायिक विद्यालयहरूलाई खेल सामग्री उपलब्ध गराइने छ । युवा स्वयंसेवक खेल प्रशिक्षक कार्यक्रमलाई विस्तार गरिने छ ।
१०७. विद्यालयमा आत्मरक्षा सम्बन्धि कार्यक्रम संचालन गरिने छ ।
१०८. अन्तर्राष्ट्रिय, राष्ट्रिय र प्रादेशिक खेलकुद प्रतियोगितामा पदक जित्ने स्थानीय खेलाडीहरूलाई प्रोत्साहन र सम्मान गर्ने कार्यलाई निरन्तरता दिइने छ ।
१०९. गाउँपालिकाको खेलकुद गतिविधि र कार्यक्रमलाई प्रभावकारी रूपमा सञ्चालन गर्न नगर खेलकुद विकास समिति र वडा खेलकुद समितिको संस्थागत विकास गरिने छ ।
११०. स्वस्थता लागि खेलकुद कार्यक्रम सञ्चालनका लागि कवाड हल निर्माण गरिनेछ ।

स्वास्थ्य शाखा:-

१११. संघ, प्रदेश सरकारबाट प्राप्त सशर्त कार्यक्रम र बजेटसँग तालमेल हुन गरी स्वास्थ्यका कार्यक्रमहरूलाई प्रभावकारी बनाउन थप बजेटको व्यवस्था गरी सर्वव्यापी पहुँचको अवधारणा अनुसार नगरपालिकावासीलाई निःशुल्क आधारभूत तथा आकस्मिक स्वास्थ्य सेवा प्रवाह भएको सुनिश्चित गरिनेछ ।
११२. बन्दीपुर गाउँपालिकाका अस्पताल, स्वास्थ्य चौकी तथा आधारभुत / शहरी स्वास्थ्य केन्द्रहरूबाट प्रदान गरिने खोप सेवा, सुरक्षित मातृत्व तथा प्रजनन स्वास्थ्य, पोषण लगायतका सेवाहरू र उपचारात्मक सेवाको लागि आवश्यक आधारभुत तथा आकस्मिक औषधी, उपकरण तथा सामग्री को प्रयाप्त व्यवस्था सहित जनशक्तिको उचित व्यवस्था मिलाइनेछ ।
११३. बन्दीपुर अस्पतालको स्वास्थ्य सेवा प्रवाहलाई सुदृढिकरण गर्नु नवनिर्मित भवन बाट सेवा संचालन गरिनेछ ।
११४. गाउँपालिकाका सबै वडामा स्वास्थ्य विमा कार्यक्रममा सहभागी हुन जनतालाई प्रोत्साहित गरिनेछ ।संविधानले निर्देश गरे अनुसार गुणस्तरिय स्वास्थ्य सेवामा सबैको सहज,सुलभ र समान पहुँच स्थापित गर्न प्रतिबद्ध हुनेछ ।साथै गाउँपालिका भित्र रहेका कडा रोग लागेका विपन्न नागरिक, एवम् निम्न आर्थिकस्तर भएका जनताहरूलाई स्वास्थ्य विमा कार्यक्रममा निशुल्क सहभागी गराइनेछ ।

११५. 'स्वास्थ्य गाउँसहर बन्दिपुरको बहार, जनताको घर-घरमा स्वास्थ्य उपचार ' भन्ने सोचका साथ दीर्घ रोगी, जेष्ठ नागरिक, गर्भवती तथा सुत्केरीहरूलाई घरदैलोमा स्वास्थ्य परिक्षण, परामर्श तथा प्राथमिक उपचारको व्यवस्था गरिनेछ ।
११६. वर्थिङ्ग सेन्टरहरूलाई थप सुदृढिकरण गर्नु आवश्यक उपकरणको सहित दक्ष प्रसुतिकर्मिबाट प्रसुति गराउन व्यवस्थापन गरिनेछ । प्रसुति अवस्थामा भएको जटिलताको ब्यबस्थापन गर्न निशुल्क एम्बुलेन्स सेवा संचालन गरि बन्दीपुर गाउँपालिका लाई पुर्ण संस्थागत प्रसुति सेवा (घरमा हुने प्रसुती शुन्य) घोषणा गरिनेछ ।
११७. बन्दीपुर गाउँपालिकाका महिलाहरूको स्तन तथा पाठेघरको मुखको क्यान्सर समयमै पत्ता लगाउन तालिम प्राप्त चिकित्सक तथा स्वास्थ्यकर्मी परिचालन गरि सोको खोजपडताल, परिक्षण , निदान तथा प्रेषणको व्यवस्था मिलाइनेछ ।
११८. "नियमित जाँच गरौं, समयमा रोग पत्ता लगायौं" नसर्ने रोग सचेतना अभियान द्वारा नसर्ने रोगबाट मृत्युको कारण बनेको, यसको नियन्त्रण व्यक्ति र समाजको जीवनशैली परिवर्तन आएपछि मात्र सम्भव हुने भएकाले त्यस अनुरूपको स्वास्थ्य प्रणाली विकास गर्न नसर्ने रोगहरूको उपचारलाई आधारभुत स्वास्थ्य सेवा केन्द्र देखिनै व्यवस्थापन गरि अस्पताल सम्म पहुँच सुनिश्चित गर्नुका साथै अन्य उपचार पद्धतिलाई नसर्ने रोगहरूको स्क्रिनिङ, उपचार र रोकथामका लागि एकिकृत रुपमा संचालन गरिनेछ।
११९. “शैक्षिक संस्थामा स्वास्थ्य कार्यक्रम” मासिक रुपमा किशोरकिशोरीहरु लक्षित प्रजनन एवम् मनोबैज्ञानिक बिषयमा अन्तर्क्रिया एवम् अभिमुखीकरण (Orientation) लगाएतका स्वास्थ्य सचेतना एवम् स्वास्थ्य शिक्षा कार्यक्रमहरु संचालन गरिनेछ । बिद्यार्थीहरुको दन्त एवम् नेत्र परिक्षणको प्रचारप्रसार एवम् शिबिरहरु संचालन गरिनेछ ।
१२०. स्वास्थ्य सम्बन्धी अभिलेख तथा प्रतिवेदन प्रणालीलाई सुदृढिकरण गर्नुका लागि अनलाइन स्वास्थ्य तथा सुचना व्यवस्थापन प्रणाली संचालनमा ल्याई पेपरलेस गरिनेछ ।एवम् तालिम र उपकरणहरूको उचित व्यवस्थापन गरिनेछ।
१२१. " दुषित पानीजन्य रोगबाट जोगिनुहोस्, सफा पानी मात्र पिउनुहोस्" भन्ने नाराका साथ पालिकाभित्रका खानेपानी मुहानको पानी परिक्षण तथा निदान गरि सुरक्षित खानेपानीको उपभोग तथा सचेतना कार्यक्रम गरिनेछ ।
१२२. ' गर्भवती संग उपाध्यक्ष ' गर्भवती तथा सुत्केरी महिलाहरूलाई ग्रामिण भिडियो एक्स-रे सेवा, क्याल्सियम चक्की र फोलिक एसिड चक्की महिलाको लागि निशुल्क ANC package तथा USG सेवा प्रदान गरिनेछ ।साथै कुपोषण भएका गर्भवती तथा सुत्केरीहरूको उपचार तथा सुनौलो १००० दिनको सचेतना कार्यक्रम गरिनेछ।
१२३. स्वास्थ्य सेवा केन्द्रको पहुँचबाट टाढा रहेका स्थानहरूमा संचालन हुने नियमित गाउँघर क्लिनिक र खोप क्लिनिक सेवा थप प्रभावकारी रुपमा संचालन गरिनेछ।
१२४. मानसिक स्वास्थ्य सचेतना कार्यक्रम संचालन गरि पालिका भित्र रहेका मानसिक रोगीहरूको खोजपडताल एवम् उपचारका लागि आवश्यक प्रर्वन्ध मिलाइनेछ ।
१२५. बन्दिपुर गाउँपालिका भित्र संक्रमण रोकथाम तथा नियन्त्रणका लागि क्षमता बिकास तथा जनचेतना मूलक कार्यक्रम सहित आवश्यक सुरक्षा सामाग्रिको ब्यबस्था मिलाईनको साथै RRT टिमलाई तयारि अवस्थामा राखिनेछ ।

१२६. सडक दुर्घटना न्युनिकरण सम्बन्धि जनचेतनामुलक कार्यक्रम गरिनेछ ।
१२७. स्वास्थ्य सेवा अन्तर्गत आर्युवेद औषधालयबाट वजार क्षेत्रमा आर्युवेद स्वास्थ्य तथा योग शिविर कार्यक्रमहरु संचालन गरिनेछ ।
१२८. अस्पतालमा उपलब्ध श्रोत साधन एवम् जनशक्तिहरुको अधिकतम उपयोग गरी सेवाग्राहीहरुलाई सेवाग्राहीहरुको अनुकूल समयमा नेपाल सरकार, प्रदेश सरकार तथा स्थानीय तहद्वारा उपलब्ध हुने नियमित एवम् स्वास्थ्य बीमा कार्यक्रम अन्तर्गतका स्वास्थ्य सेवाहरु निशुल्क वा कम शुल्कमा आवश्यकता अनुरूपमा गुणस्तरीय प्रबर्द्धनात्मक, प्रतिकारात्मक, उपचारात्मक, पुनर्स्थापनात्मक तथा प्रशामक स्वास्थ्य सेवाहरु उपलब्ध गराउनु यस अस्पतालको नीति रहनेछ ।
१२९. अस्पतालद्वारा अन्य संघ संस्था र दातृ निकायहरुसंगको समन्वय, सहकार्य र साझेदारीकारणमा सरल सुलभ र समतामुलक ढंगबाट गुणस्तरीय स्वास्थ्य सेवामा सर्वसाधारण जनताको सहज पहुँच पुर्याउने नीति अबलम्बन गरिनेछ ।
१३०. ओ पी डी सेवा विस्तार:
“बर्षको ३६५ दिन (शनिबार र सार्वजनिक बिदाका दिनमा समेत) बिहान ७:०० बजे देखि बेलुकी ८:०० बजे सम्म निशुल्क ओ.पि.डी. सेवा संचालन” गरिनेछ । बिशेष गरी चार किसिमका बर्ग:- कर्मचारी बर्ग, बिद्यार्थी बर्ग, ज्याला/मजदुरी गर्ने बर्ग र ब्यापार ब्यबसाय गर्ने बर्गहरु अस्पतालको सामान्य ओ.पी.डी. सेवा १० बजे देखि ५ बजे सम्म रहने हुँदा कर्मचारीले एक दिनको बिदा लिएर आउनु पर्ने, बिद्यार्थीले एक दिनको पढाई छोडेर आउनुपर्ने, ज्याला/मजदुरले एक दिनको ज्याला छोडेर आउनुपर्ने र ब्यापारीले एक दिन आफ्नो ब्यापार बन्द गरेर आउनुपर्ने अवस्थालाई सहजीकरण गर्दै नियमित शुल्क अनुसार र स्वास्थ्य बीमितहरुलाई स्वास्थ्य बीमा अन्तर्गत नै स्वास्थ्य सेवाहरु सेवाग्राहीको अनुकूल समयमा लिन पाईने गरी सेवा समय बिस्तार गरिनेछ।
१३१. ओ पी डी टिकट निःशुल्क: स्वास्थ्य सेवामा सबैको पहुँच बढाउनका लागि अस्पतालमा चिकित्सक तथा स्वास्थ्यकर्मीसंग परामर्श लिनका लागि ओ पी डी सेवा निशुल्क गरिने नीति अबलम्बन गरिनेछ।
१३२. मनोसामाजिक परामर्श सेवाको व्यवस्था: आगामी आ.ब. मा मनोसामाजिक परामर्शकर्ताको व्यवस्थापन गरिनेछ ।
१३३. भिडियो एक्सरे सेवा: भिडियो एक्सरे सेवालार्थ थप गुणस्तरीय बनाउनका लागि 3D Colour Doppler Ultrasound Machine को सरोकार एवम् सहयोगी दाताहरु सबैमा आवश्यक पहल समन्वय एवम् आवश्यक बजेटको व्यवस्था गरिनेछ ।
१३४. विशेषज्ञ चिकित्सक सेवा विस्तार: प्रसुती सेवामा आमा र बच्चा दुवैको ज्यान जोखिममा रहने हुँदा स्त्री तथा प्रसुती रोग विशेषज्ञ, बाल रोग विशेषज्ञहरुको नियमति सेवा प्रवाहका लागि सम्बन्धित विशेषज्ञ चिकित्सकको बिशेष रुपमा माग गर्ने र व्यवस्थापन समितिद्वारा समेत सम्बन्धित विशेषज्ञहरु एवम् अन्य विशेषज्ञ चिकित्सकहरु नियुक्तिका लागि आवश्यक बजेटको व्यवस्था गरिनेछ ।
१३५. ल्याब सेवा: आगामी आ.ब. मा ल्याबमा थाईराईड परिक्षण, भिटामिन डी, भिटामिन बि १२, क्यान्सरका परिक्षणहरु (CA125, PSA), PT, INR लगायतका सेवा विस्तारका लागि CLEA मेसिन तथा परिक्षण सुरु गरिनेछ । साथै उपलब्ध सेवा गुणस्तरीयता वृद्धिका लागि Fully Automatic Biochemistry Analyser मेसिनको व्यवस्था सहित सेवा सुरु गरिनेछ ।

१३६. फिजियोथेरापी सेवा स्थापना एवम् संचालन: आगामी आ.ब. मा यस अस्पतालमा फिजियोथेरापी सेवा संचालन गरिनेछ ।
१३७. छिमेकी स्वास्थ्य संस्थाहरुमा मासिक रुपमा चिकित्सक सहितको भिडियो एक्सरे सेवा: बन्दीपुर गाउँपालिका अन्तर्गत रहेका स्वास्थ्य चौकी तथा आधारभूत स्वास्थ्य ईकाई शहरी स्वास्थ्य केन्द्रहरुमा कम्तिमा महिनामा एक पटक चिकित्सक सहितको टिमले भिडियो एक्सरे सहितको स्वास्थ्य परिक्षण कार्यक्रम संचालनको व्यवस्था गरिनेछ ।
१३८. साप्ताहिक रुपमा अन्य सरकारी स्वास्थ्य संस्थादेखि बन्दीपुर अस्पतालसम्म निशुल्क दुई तर्फी यातायातको व्यवस्था गरी बन्दीपुर अस्पतालसम्म स्वास्थ्य सेवा पहुँचको सुनिश्चितता गरिनेछ।
१३९. स्वास्थ्य बीमा सहितको डुम्रे सेवा बिस्तार: बन्दीपुर अस्पतालद्वारा स्वास्थ्य बीमा बोर्डसंग लिखित सहमति लिई अस्पतालको शाखाको रुपमा बन्दीपुर वडा नं:०४ अवस्थित डुम्रे बजारमा तत्काल ओ.पि.डी. सेवा विस्तार गरिनेछ ।
१४०. सर्पदंश उपचार व्यवस्था: सर्पदंश उपचारका लागि आवश्यक पहल समन्वय एवम् आवश्यक दक्ष जनशक्तिको व्यवस्था गरिनेछ ।
१४१. रेबिज भ्याक्सिनको नियमित उपलब्धता सुनिश्चितता गरिनेछ ।
१४२. स्वास्थ्य बिमितहरुलाई स्वास्थ्य बीमा अन्तर्गत उपलब्ध हुने चश्मा फ्रेम तथा शिशाको उपलब्धताका लागि आगामी आ.ब.मा आवश्यक व्यवस्थाका लागि आवश्यक बजेट बिनियोजन गरिनेछ ।
१४३. फार्मसीमा गुणस्तरीय औषधिको नियमित उपलब्धताको सुनिश्चितता गरिनेछ । फार्मसी व्यवस्थापनलाई थप पारदर्शी बनाउन आईटम वाईज बिडिंग प्रणाली अबलम्बन गरिनेछ । साथै अस्पतालद्वारा औषधि तथा सर्जिकल सामग्रीहरुको एक युनिटको मात्र दररेट कायम गरी आवश्यकता अनुरूप माग गर्न सकिने गरी सम्झौता गर्ने र Zero Wastage हुने गरीका शर्तनामाहरुको उपयोग गरी अस्पताललाई कम भन्दा कम क्षति हुने गरी प्रकृया तथा सम्झौता गरिनेछ ।
१४४. डी.आर्. मेसिन र सि.आरम्.को व्यवस्थापन: हार्डजोर्नी तथा नशारोगको लागि उत्कृष्ट सेवा उपलब्ध गर्नका लागि डी.आर्. मेसिन र सि.आरम्.को व्यवस्थापनका लागि आवश्यक पहल समन्वय तथा साझेदारीकारण गरी सेवा व्यवस्थापन गरिनेछ ।
१४५. सामाजिक सुरक्षा कोषमा सेवाप्रदायकको रुपमा दर्ता गरिनेछ ।
१४६. ईमरजेन्सी सेवा: आपतकालीन सेवालार्थ थप गुणस्तरीय भरपर्दो एवम् व्यवस्थित बनाउन Defibrillator मेसिनको व्यवस्थापन र सबै स्वास्थ्यकर्मीहरुलाई ALS/BLS तालिमहरु समेत संचालन गरिनेछ ।
१४७. आ.ब.२०८२/०८३ मा सामाजिक परिक्षण एवम् सार्वजनिक सुनुवाई कार्यक्रम गरिनेछ ।
१४८. प्रसुती मैत्री, बाल मैत्री र अपांग मैत्री शौचालय निर्माण गर्न आवश्यक बजेट बिनियोजन गरिनेछ । अस्पतालमा स्तनपान कक्षलाई थप व्यवस्थित गरिनेछ । मासिक रुपमा संचालन हुने नियमित खोपहरुलाई थप व्यवस्थित गरिनेछ ।
१४९. आयुर्वेदिक चिकित्सा सेवाको प्रबर्धन: बन्दीपुर अस्पतालद्वारा आ.ब.२०८२/०८३ मा आयुर्वेदिक चिकित्सा सेवालार्थ समेत प्रबर्धन एवम् सहकार्य सहितका प्रबर्द्धनात्मक कार्यक्रमहरु गरिनेछ ।

१५०. टेलिमेडिसिनको सुरुवात: ईन्टरनेट सेवा उपलब्ध स्वास्थ्य संस्थाहरूमा सम्बन्धित स्वास्थ्य संस्थाको फोकल पर्सनको व्यवस्था गरी यस अस्पतालको तर्फबाट दैनिक रोस्टरमा एक जना चिकित्सकद्वारा सहजीकरण गर्ने गरी आपसी समन्वयमा टेलिमेडिसिन सेवाको सुरुवात गरिनेछ ।

खानेपानी तथा सरसफाई:

१५१. बन्दीपुर गाउँपालिका भित्र रहेका खानेपानी संस्थाहरूको विवरण अद्यावधिक डिजिटाइजेशन (NWASH) मा समावेश सुरक्षित तथा गुणस्तर खानेपानी वितरण तथा संचालनमा ल्याईनेछ ।
१५२. बन्दीपुर गाउँपालिका भित्र संचालनमा रहेका खानेपानी संस्थाहरूको मर्मत संभारका साथै एक घर एक धारा कार्यक्रमलाई तिव्रताका साथ अघि बढाईनेछ ।
१५३. वातावरणीय प्रभाव कम गर्ने तथा बजार क्षेत्रबाट निस्कने फोहोरमैलालाई वर्गीकरण गरी विसर्जन गर्ने नीति अवलम्बन गरिनेछ ।
१५४. फोहोरलाई पुनः प्रयोग र प्रशोधन गर्न स्रोतमा नै वर्गीकरण गर्ने व्यवस्था मिलाइनेछ । कुहिने फोहोरलाई घरमै कम्पोष्ट मल बनाउन नीति अवलम्बन गरिनेछ ।
१५५. प्रारम्भिक चरणमा फोहोरमैला व्यवस्थापनको लागि प्रत्येक वडा टोल टोलमा विकास संस्था मार्फत पूर्ण सरसफाई अभियानको थालनी गरिने छ । साथै वातावरणमैत्री गाउँपालिका निर्माणको लागि सूचक अनुसार कार्य गरिनेछ । फोहोरको स्रोतमा वर्गीकरण गरी कुहिने फोहोरलाई स्रोतमा नै व्यवस्थापन गर्ने र नकुहिने फोहोरलाई पनि पुनःउपयोगमा नआउने लाई मात्र डम्पिङ्ग साइटमा पुर्याइनेछ ।
१५६. फोहोरमैला न्यूनीकरण सम्बन्धी चेतनामुलक कार्यक्रम बन्दीपुर र डुम्रे लगायत अन्य ठाउँमा सञ्चालन गरिनेछ । साथै प्लाष्टिक मुक्त बन्दीपुर बनाइनेछ ।

भाषा साहित्य र संस्कृती प्रवर्द्धन:

१५७. गाउँपालिकाभित्र रहेका मौलिक संस्कृतिहरूको संरक्षण र प्रवर्द्धन गर्न विशेष पहल गरिनेछ । साथै चाडपर्व, सामाजिक रीतिरिवाजलाई भड्किलो नबनाई सामान्यरूपले मनाउन जनसचेतनामूलक कार्यक्रमहरू सञ्चालन गरिनेछ ।
१५८. वर्षमा एक पटक पालिकास्तरीय खुल्ला कविता, गजल, वक्तित्वकला एवम् कला संस्कृती लगायतका साहित्यिक कार्यक्रम आयोजना र प्रवर्द्धन गरिनेछ ।
१५९. बन्दीपुर गाउँपालिका भित्र रहेका सबैकला, संस्कृती, चाडपर्व, रहनसहन तथा भाषाहरूको सम्मान संरक्षण र सम्बर्द्धन गरिनेछ ।
१६०. बन्दीपुर गाउँपालिका भित्रका कला,संस्कृती, साहित्य, भाषा, भेषभुषा, रहनसहन, चाडपर्व, पर्यटकीय स्थलहरू संरक्षण र प्रवर्द्धन गर्ने खालका पुस्तक, डकुमेन्ट तथा बुकलेटहरूको प्रकाशन गरिनेछ ।

लैङ्गिक समानता तथा सामाजिक समावेशिकरण नीति:

१६१. “समतामय समुन्नत बन्दीपुर” निर्माणका लागि आवश्यक कार्यक्रमहरु संचालन गरिनेछ।
१६२. घरेलु हिंसा, लैङ्गिकतामा आधारित हिंसा, बाल श्रम, बालविवाह तथा अन्य सामाजिक कुरीति तथा कु सस्कारको न्युनिकण र नियन्त्रणका लागि सामाजिक समावेशिकरण नीति अनुरूपका सचेतनामूलक कार्यक्रम संचालन गरिनेछ।
१६३. लैङ्गिक हिंसामा परेका पिडित तथा प्रभावितहरुको तत्काल उद्धार, राहात तथा पुनर्स्थापनाका लागि लैङ्गिक हिंसा निवारण कोष स्थापना गरी प्रयोगमा ल्याईनेछ।
१६४. बाल मैत्री स्थानीय शासन प्रवर्धनका कार्यक्रमहरुलाई ससक्त बनाई बाल मैत्री स्थानिय तह घोषणका लागि आवश्यक कार्यक्रमहरु संचालन गरिनेछ।
१६५. महिलाहरुको सीप क्षमता तथा नेतृत्व विकास का कार्यक्रमहरु मार्फत महिलाहरुमा सक्षमता तथा व्यावसायीकताको विकासका लागि आवश्यक निति तथा कार्यक्रमहरु संचालन गरिनेछ।
१६६. बालबालिकाको हक, अधिकार प्रवर्द्धन, सुनिश्चित एवम् बालबालिकाको हितमा कार्यहरु गर्नका लागि बाल कोष स्थापना गरी उपयोग गरिनेछ।
१६७. बाल क्लव र गाउँ बाल संजाल लाई ससक्त बनाई समाजका कुरिति र बाल अधिकारका लागि वहस र पैरवि का लागि सक्रिय बनाईनेछ।
१६८. अपाङ्गता भएका व्याक्ति तथा संरक्षकहरुलाई आत्मानिर्भर बनाउनका लागि क्षमता तथा सीप विकासका कार्यक्रमहरु संचालन, सहायता सामाग्री वितरण तथा पुनर्स्थापनका कार्यक्रममा जोड दिईनेछ।
१६९. सार्वजनिक स्थलहरुमा अपाङ्गता भएका व्यक्तिहरुको सहज पहुँचका लागि अपाङ्गता मैत्री भौतिक पुर्वाधार निर्माणमा जोड दिईने छ।
१७०. ज्येष्ठ नागरिकको हेरचाहामा परिवार, समाज र स्थानिय सरकारको भुमिकाबारे नीतिगत व्यवस्था गरिनेछ। ज्येष्ठ नागरिकहरुलाई सार्वजनिक सेवामा प्रथामिकता अनिवार्य गरिनेछ।
१७१. ज्येष्ठ नागरिकहरुको जीवन यापनलाई सहज बनाउन, समाजमा सक्रियारूपमा जिवनयापनका लागि ज्येष्ठ नागरिक दिवा सेवा केन्द्र /मिलन केन्द्र लाई ससक्त बनाउन आवश्यक कार्यक्रमहरु संचालन गरिनेछ।

युवा, श्रम तथा रोजगार तर्फ:-

१७२. युवाहरुको माग र बजारको सम्भावनाको आधारमा प्राविधिक तथा व्यवसायीक तालिमहरु संचालन गरि स्वरोजगार बनाइनेछ। पालिका स्तरमै सीप विकास तालिम केन्द्रहरुको स्थापना गरिनेछ।
१७३. “सूचना प्रविधि र आन्तरिक रोजगारी: युवाहरुका लागि नया अवसरको तयारी” भन्ने उद्देश्यका साथ सूचना प्रविधि र स्टार्ट-अप कार्यक्रमहरु संचालन गरिनेछ।
१७४. बैदेशिक रोजगारीमा रहेका कामदार र कामदारका परिवारको उचित संरक्षण गर्ने, गन्तव्य मुलुकमा सुरक्षित र सम्मानजनक रुपमा काम गर्न सक्ने गरी कामदारलाई सूचना, सीप, परामर्श लगाएतका सहयोग प्रदान गर्नका लागि सुरक्षित आप्रवासन परियोजना (सामी) कार्यक्रम संचालन गरिनेछ।

१७५. लक्षित वर्गका नागरिकहरूलाई लघु उद्यम विकास कार्यक्रम अन्तर्गत अति विपन्न तथा लक्षित वर्गका समुदायलाई प्राथमिकता दिई सीपमुलक तालिम मार्फत स्वरोजगारी बनाईनेछ ।
१७६. बन्दीपुर गाउँपालिकालाई बालश्रम मुक्त बनाई बालश्रम मुक्त स्थानीय तह घोषणा गरिनेछ।
१७७. युवा तथा बेरोजगारहरूलाई प्राथमिकतामा राखी दिगो रुपमा कृषि उत्पादन, उद्यम विकास तथा स्वरोजगारमुलक कार्यमा स्थापित गराउन कृषक तथा उद्यमीहरूले उत्पादित वस्तुको बजार व्यवस्थापन तथा बजार मुल्य सुनिश्चितताको लागि आवश्यक समन्वय, सहयोग तथा सहजीकरण गरिनेछ ।
१७८. लघु उद्यमीबाट कुनै वस्तुको उत्पादन, प्रशोधन र बजारिकरण तथा पालिका भित्र उत्पादन भएका वस्तुहरूको बिक्री वितरण कार्यका लागि साझा उद्यम घर स्थापना गरिनेछ।
१७९. “श्रमको सम्मान, बन्दीपुरको अभियान” संचालन गरि आन्तरिक रोजगारी प्रवर्द्धन गरिनेछ ।
१८०. “स्थानीय सरकार, रोजगारीको आधार” कार्यक्रम संचालन गरिनेछ ।
१८१. सबैका लागि सामाजिक सुरक्षा प्रदान गर्न तथा योगदानमा आधारित सामाजिक सुरक्षाको संवैधानिक हक कार्यन्वयन गरिनेछ । पालिका भित्र औपचारिक क्षेत्रमा कार्यरत श्रमिकहरूलाई योगदानमा आधारित सामाजिक सुरक्षा कोषमा आवद्ध गर्न पहल गरिनेछ।
१८२. रोजगारीको खोजिमा रहेका व्यक्तिहरूलाई रोजगारदाता सँग समन्वय गरि रोजगारी प्रदान गर्न श्रम सूचना बैक स्थापना गरिनेछ । बन्दीपुर गाउँपालिका भित्र सिपमूलक तालिम लिएका दक्ष व्यक्तिहरूको प्रोफाइल बनाईनेछ साथै आर्जन गरेका सीपहरूको राष्ट्रिय सीप परिक्षण समिति (NSTB) द्वारा तहगत परिक्षण गरिनेछ ।
१८३. उद्यमशीलता प्रवर्द्धनका लागि नवीन सोच व्यावसायिक योजना तथा ज्ञान सीप क्षमता र अभिरुची भएका युवा वर्ग एवम वैदेशिक रोजगारीबाट फर्किएकाहरूलाई लक्षित गरि स्टार्ट अप कार्यक्रम संचालन गरिनेछ
१८४. वैदेशिक रोजगारलाई सुरक्षित, मर्यादित, शोषणमुक्त र अधिकतम प्रतिफलदायक बनाउन अन्तराष्ट्रिय श्रम बजारमा माग हुने पेशाको पहिचान गरि सिप विकास तालिम लिएर मात्र वैदेशिक रोजगारीमा जान सीप विकास तालिम संचालन गरिनेछ ।
१८५. पालिकाबाट वैदेशिक रोजगारीमा जाने व्यक्तिहरूका लागि दिईने श्रम स्वीकृति सेवालाई थप प्रभावकारी बनाउनुका साथै मर्यादित बनाईनेछ। साथै वैदेशिक रोजगारी सम्बन्धी परामर्श सेवालाई सरल सहज र पारदर्शी बनाईनेछ ।
१८६. न्युनतम रोजगारीको प्रत्याभुती गर्न राष्ट्रिय रोजगार कार्यक्रमका साथै बन्दीपुर गाउँपालिकाको विकास निर्माण कार्यलाई समेत स्थानीय रोजगारी सिर्जनासँग आबद्ध गरिनेछ। सूचिकृत बेरोजगारहरूलाई न्युनतम रोजगारीमा संलग्न गराउन आवश्यक रकम लागत साझेदारी गरि रोजगारी सिर्जना गरिनेछ ।

आदरणीय गाउँसभाका सदस्य ज्यूहरु,

३. पूर्वाधार विकास सम्बन्धी नीति:

१८७. बन्दीपुर गाउँपालिका स्तरिय सडकहरुलाई बाह्रै महिना यातायात संचालन हुन सक्ने गरि सडक स्तरोन्नती र कालोपत्रे गर्ने कार्यक्रमलाई प्राथमिकताकासाथ अभियानका रुपमा संचालन गरिनेछ।
१८८. सडक सञ्जाल विस्तार तथा विकास कार्यलाई व्यवस्थित बनाउन सडक यातायात गुर्योजना निर्माण गरिनेछ।
१८९. नक्सापास नगरी भौतिक संरचना तथा पर निर्माण गर्ने र स्वीकृत मापदण्ड विपरितका कार्यलाई निरुत्साहित गर्नुका साथै स्थानीय भवन संहिताको कडाइका साथ पालना गरिनेछ।
१९०. सडक सञ्जाल तथा भौतिक पूर्वाधारको उपलब्ध स्रोत साधनलाई मध्य नजर राख्दै सोको मितव्ययी उपयोग गरी विकासको लाभलाई सम्पूर्ण बन्दीपुर बासीहरुमा समतापूर्ण, न्यायोचित वितरण गर्ने सडक सञ्जाल तथा भौतिक पूर्वाधारहरुको विकास गर्दा क्रमशः बहुसङ्ख्यक जनताले लाभ लिने आयोजनाहरुलाई पहिलो प्राथमिकतामा राखि सञ्चालन गरिनेछ।
१९१. राजमार्गदेखि गाउँपालिका केन्द्र जोड्ने तथा गाउँपालिका केन्द्र देखि वडाकेन्द्र सम्म जोड्ने सडकहरुलाई पहिलो प्राथमिकतामा राखी निर्माण स्तरोन्नति तथा कालोपत्रे गरिनेछ।
१९२. डाँडखोला बुद्धसिंह मार्ग यस वर्ष सञ्चालनमा ल्याइनेछ।
१९३. बन्दीपुर गाउँपालिका भित्र रहेका पूर्वाधारका भावी योजनाहरुको डि पि आर तयार गरिनुका साथै सडक लगत कट्टा कार्यक्रमलाई निरन्तरता दिइनेछ।

उर्जा, लघु तथा साना जलविद्युत तर्फ

१९४. बन्दीपुर गाउँपालिकाका ६ वटै वडाहरुमा आधुनिक स्टिल पोलको व्यवस्थापन गरि विद्युतिय सेवा प्रवाहमा दिगोपना कार्य गरिनेछ।
१९५. वैकल्पिक तथा नवीकरणीय उर्जा प्रविधिको प्रयोगलाई प्रोत्साहन गरि उर्जाको विकास र विस्तारका लागि अनुदानको व्यवस्था गरिनेछ।
१९६. बन्दीपुर गाउँपालिका सरकारी तथा सार्वजनिक कार्यालय एवम् विद्युत खपत हुने आयोजनहरुमा सौर्य उर्जा प्रणाली जडान गरिनेछ।

सूचना प्रविधि तर्फ:

१९७. बन्दीपुर गाउँपालिका भित्र रहेका विद्युतिय सेतो तारलाई विस्थापित गरी कालो सुरक्षित विद्युतीय तार जडान अभियान लाई निरन्तरता दिइनेछ।
१९८. अनलाइन सूचना प्रविधिको पहुँच र जनसम्पर्कको वृद्धिका लागि गाउँपालिकाको नियमित अपडेट हुने वेबसाइट, आधिकारिक फेसबुक, युट्युब पेजद्वारा सूचना प्रवाह गरिनेछ साथै सूचना माने, सुझाव दिने र गुनासो गर्ने अनलाइन प्रणाली (Grievance Redressal System) संचालनमा ल्याइनेछ।
१९९. विद्युतीय माध्यमबाट गरिने भुक्तानी प्रक्रियालाई प्रभावकारी र थप व्यवस्थित बनाइनेछ।
२००. कार्यालयको कामकाजलाई Paperless बनाउन सूचना प्रविधिलाई विशेष प्राथमिकता दिइनेछ।

- २०१. गाउँपालिका भित्रका मुख्य मुख्य स्थानहरूमा Free Wi-Fi को व्यवस्था गरिनेछ ।
- २०२. गाउँपालिका भित्रका संवेदनशील क्षेत्रको सुरक्षाको लागि प्रभावकारी देखिएको सिसिटिभी क्यामरा थप स्थानहरूमा जडान गरी नागरिक सुरक्षा प्रणालीलाई थप व्यवस्थित गरिनेछ ।
- २०३. युवाहरूलाई ICT सम्बन्धी तालिमहरूको व्यवस्था गरिनेछ ।

वन, वातावरण तथा विपद व्यवस्थापन तर्फ :

- २०४. भू-क्षय र बाढी पहिरो नियन्त्रणका लागि बायो- ईन्जिनियरिङ्गमा ध्यान दिई सडक छेउछाउमा वृक्षरोपण कार्यका साथै खाली जग्गामा वृक्षरोपण गरी हराभरा बनाइनेछ ।
- २०५. पर्यटकीय नगर बन्दीपुरलाई प्लाष्टिक रहित परिकल्पनालाई साकार तुल्याइनेछ ।
- २०६. विपदको समयमा QRT समुह परिचालन गरि राहत, उद्धार तथा पुनस्थापना कार्यलाई प्रभावकारी बनाइनेछ ।
- २०७. वन तथा वातावरण संरक्षणका योजनाहरू साथै वन डडेलो, चोरी,सिकारी एवम् वन फडानी सम्बन्धी टोल विकास संस्था, सामुदायिक वन, नागरिक समाज, निजीक्षेत्र र गैर सरकारी संघ,संस्थाको सहभागितामा ६ वटै वडामा सचेतनामुलक कार्यक्रम संचालन गरिनेछ ।
- २०८. एक घर एक विरुवा अभियान सञ्चालनका लागि प्रोत्साहन गरिनेछ ।
- २०९. हरियाली र रमणीय गाउँपालिका निर्माण गर्नका लागि वर्षाको समयमा सबै जसो मोटर मार्गको दायाँ बायाँ फूल फूल्ले गोल्ड मोहर जस्ता विरुवा लगाउने तथा संरक्षणका लागि छेकबार लागई ढकमक्क बनाइनेछ।
- २१०. बाढी पहिरो जस्ता विपदलाई न्यूनीकरण गर्न चेतनामुलक कार्यक्रमका साथै बासँ,अमृसो जस्ता बोट विरुवा वृक्षरोपण गर्ने कार्यलाई प्रभावकारी बनाइनेछ।

४. संस्थागत विकास, सेवा प्रवाह र सुशासन सम्बन्धी नीति:

कार्यालय संचालन तथा सेवा प्रवाह तर्फ:

- २११. कर्मचारी र जनप्रतिनिधिहरूको क्षमता विकासको लागि तालिमको व्यवस्था गरिनेछ ।
- २१२. सबै क्षेत्रका राष्ट्रसेवक कर्मचारीहरूको मनोबल उच्च बनाउँदै कामको मूल्याङ्कन गरी सम्मान गरिनेछ ।
- २१३. भ्रष्टाचारमा शून्य सहनशीलताको नीति अवलम्बन गरिनेछ । भ्रष्टाचार पूर्णरूपमा समाप्त पारिनेछ ।
- २१४. कार्यालयबाट प्रदान गरिने सेवा प्रवाह सम्बन्धमा हुने ढिलासुस्ति हटाई समयमै सेवा प्रदान गर्ने व्यवस्था मिलाइनेछ ।
- २१५. वित्तीय जोखिम न्यूनीकरणका लागि वित्तीय अनुशासन कायम गरिनेछ ।
- २१६. बेरुजू न्यूनीकरण गर्न बेरुजू अंकलाई २ प्रतिशतमा झार्न कार्यालयको अभिलेख र प्रतिवेदन प्रणालीलाई चुस्त दुरुस्त बनाइनेछ । बेरुजू फछ्यौटलाई अभियानको रूपमा सञ्चालन गरिनेछ ।

२१७. आन्तरिक नियन्त्रण प्रणाली तर्जुमा गरी लागु गरिनेछ । आन्तरिक नियन्त्रणलाई सुदृढ बनाउन आन्तरिक लेखापरीक्षणलाई प्रभावकारी बनाइनेछ । आन्तरिक लेखापरीक्षकको क्षमता विकास गरिनेछ ।
२१८. आन्तरिक लेखापरीक्षण प्रणालीलाई स्वतन्त्र, स्वायत्त, सबल, वस्तुनिष्ठ एवं सुदृढ बनाइनेछ।
२१९. गाउँपालिकाको आन्तरिक र क्षमता अभिवृद्धिको लागि कर दायराको अध्ययन समयानुकूल बनाइनेछ ।
२२०. चालु खर्च कटौती गर्ने र पूँजीगत खर्च बढाउने दिशामा सम्पूर्ण संयन्त्रको परिचालन गरि फजुल खर्च पूर्ण नियन्त्रण गरिनेछ ।
२२१. सेवा प्रवाहलाई सम्बन्धि गुनासो, उजुरी सुन्ने र सुनाउने तथा त्यसको समयमानै समाधान गरि सेवा प्रवाहमा सेवाग्राहीको सन्तुष्टि अभिवृद्धिमा जो दिइनेछ ।
२२२. समयमानै घटना दर्ता गर्ने बानीको विकास गर्ने घटनादर्ता सप्ताह अभियान संचालन गरिनेछ ।

राजश्व शाखा तर्फः

२२३. राजश्व संकलन विद्युतिय सुचना प्रणालीको आधारमा गरिने छ । जनतालाई कर बुझाउन गाउँपालिका कार्यालय मै आउनु पर्ने समस्याको पूर्णरूपमा समाधान गरिने छ ।
२२४. प्रत्येक वडाहरूमा कर अभियान सञ्चालन गरी कर संकलनमा सहजता ल्याउने कार्यलाई नियमितता दिइनेछ।
२२५. गाउँपालिका भित्र रहेका कर योग्य क्षेत्रलाई करको दायरामा ल्याउने र करका दायरा फराकिलो बनाइनेछ ।
२२६. करको दरमा नआएका संघ,संस्था, व्यापारिक क्षेत्रहरु एवम् सडक तथा घुम्ती व्यापारीहरूलाई पूर्णरूपमा करको दायरामा ल्याइनेछ ।
२२७. कर प्रक्रियालाई सरलीकृत गर्दै सूचना प्रविधिको प्रयोग बढाउन कर्मचारीहरूलाई तालिम तथा क्षमता अभिवृद्धि गरि दक्ष र सुदृढ राजश्व प्रशासनको सुनिश्चितता गरिनेछ ।
२२८. कर प्रणाली लाई व्यवस्थित बनाई असल करदातालाई पुरस्कृत गरिनेछ ।
२२९. स्वयं कर घोषणा प्रणालीलाई प्रोत्साहन गरी करदाता शिक्षा लाई प्रभावकारी बनाइनेछ।
२३०. बजार अनुगमन तथा निरीक्षण कार्य दुई महिनाको एक पटक विभिन्न निकायहरूको समन्वयमा संचालन गरिनेछ ।

५. विविधः-

२३१. भूमिहिन, सुकुम्बासी र अव्यवस्थितहरूलाई भूमि आयोग मार्फत निश्चितमापदण्डको आधारमा बसोबासको व्यवस्था सहितको लालपूजा उपलब्ध गराइनेछ ।
२३२. सार्वजनिक जग्गा संरक्षण गरी अतिक्रमणलाई पूर्ण नियन्त्रण गरिनेछ ।
२३३. जनताका गुनासो सुन्न "हेलो अध्यक्ष कार्यक्रम" सञ्चालन गरिनेछ

२३४. टुडिखेललाई पार्कको रूपमा विकास गरि यस्ता अन्य पार्कहरूको व्यवस्थापन संरक्षण र उपयोग गरी पालिकाको राजस्व बढोत्तरी गरिनेछ ।
२३५. पुष्प व्यवसायको प्रवर्द्धन गर्दै प्रत्येक घरमा विशेष प्रजातिका फूल बगैचाको रूपमा विकास गर्ने नीतिलाई प्रभावकारी बनाईनेछ ।
२३६. कला साहित्य खेलकुद लगायत बन्दीपुरको समृद्धिमा योगदान गर्ने नागरिकलाई अभिन्नदन तथा सम्मान कार्यलाई निरन्तरता दिईनेछ ।
२३७. स्थानीय गुठीयार वा टोल विकास संस्था मार्फत सार्वजनिक निजी साझेदारी अवधारणा अनुरूप सांस्कृतिक सम्पदाको संरक्षण, मर्मत संभार आदिको व्यवस्थापन गरिनेछ ।

आदरणीय गाउँसभाका सदस्यज्यूहरू,

अन्तत,

"पर्यटन, कृषि, शिक्षा र पूर्वाधार समृद्ध बन्दीपुर निर्माणको मूल आधार" भन्ने मुल नारा लाई स्थापित गर्न यो नीति तथा कार्यक्रमको महत्वपूर्ण योगदान रहने विश्वास लिएको छु । सबल र समृद्ध गाउँपालिका निर्माणमा साथ दिनुहुने सम्पूर्ण मालिकाबासी, नेपाल सरकार, गण्डकी प्रदेश सरकार, राजनीतिक दल, विकास साझेदार संस्था, निजी क्षेत्र, राष्ट्रसेवक चारी, संचार जगत, सुरक्षाकर्मी, नागरिक समाज, गैह्र सरकारी संघ संस्था वर्तमान र निवर्तमान जनप्रतिनिधिहरू प्रति हार्दिक वाद व्यक्त गर्दै आगामी दिनमा यहाँहरूको सक्रिय सहयोगको अपेक्षा गर्दछु ।

धन्यवाद !!

सुरेन्द्र बहादुर थापा

अध्यक्ष

२०८२ असार १०